

ڈاکٹر سیما صغیر

استاد شعبہ اردو،

علی گڑھ مسلم یونیورسٹی، علی گڑھ، یو۔ پی (انڈیا)

## محسن نسواں: نواب سلطان جہاں بیگم

Dr. Seema Sagheer

Professor, Urdu Department,

Ali Garh Muslim University, Ali Garh, U.P (India)

### Nawab Jahan Begum, Feminism-Bhopal Women's Education

#### Mohsin-e- Naswan: Nawab Sultan Jahan Beghum

Nawab Sultan Jahan Begum of BHOPAL royal family was a learned woman of her times with a refined taste .To promote education and literature in her locality, she toiled hard. The prime objective of her struggle was to bring about betterment in the life of women .She laid the foundation of numerous educational institutions which proved to be immensely helpful in the advancement of the state of Bhopal.

علی گڑھ مسلم یونیورسٹی کی پروفیسر اور عمارتوں کی شان و شوکت مسلمانوں کی گزشتہ عظمت کے ساتھ ساتھ مغل حکومت کے خاتمے کے بعد انیسویں صدی میں سرسید کے دکھائے ہوئے راستے پر ایک نئے سفر کے آغاز کی علامت بھی ہے۔ تاہم علی گڑھ میں آج کی نسل شاید اس سے واقف نہیں کہ جس عظیم ادارے کی خوبصورت اور شاندار عمارتوں کے سائے تلے وہ تعلیم حاصل کر رہے ہیں اور اپنے مستقبل کی تعمیر میں مصروف ہیں ان عمارتوں کے اینٹ گارے میں کن کن شخصیات کا خون جگر شامل ہے۔

سرسید تحریک سے براہ راست یا بالواسطہ افراد کے علاوہ نوابین، امراء اور رؤسا کی ایک طویل فہرست ہے جن میں ایک اہم نام سلطان جہاں بیگم کا بھی ہے۔ علی گڑھ کے ان سب محسنوں کے مدبرانہ فکرو عمل کا مکمل احاطہ کرنے کے لیے ایک دفتر درکار ہے۔ فی الوقت ہم صرف والی بھوپال سلطان جہاں بیگم کا ذکر کر رہے ہیں۔

سلطان جہاں بیگم کی ولادت ۹ جولائی ۱۸۵۸ء میں ریاست بھوپال کے عالی شان قصر موتی محل میں ہوئی۔ ان کی

نانی نواب سکندر بیگم نے فرمایا کہ ”یہ بچی مجھے سات بیٹوں سے زیادہ عزیز ہے“۔ نانی نے ہی ان کی تعلیم و تربیت کا انتظام کیا۔ والدہ شاجہاں بیگم سے حکمرانی کے ہر طرح کے تجربات حاصل کیے۔ ان کے انتقال پر ریشہ تسلیم کی گئیں۔ ۳۲ جولائی ۱۹۰۱ء میں گورنر جنرل کے نمائندے میجر ہیڈ کی موجودگی میں رسم تاج پوشی ادا کی گئی اور ان کے شوہر احمد علی خاں کو احتشام الملک عالی جاہ کا خطاب ملا۔ سرکار عالیہ کے قابل قدر کارناموں میں سب سے زیادہ اہم کارنامہ تعلیم کی ترقی ہے جو ان کی خصوصی توجہ کا مرکز بنی۔ ریاست بھوپال میں مدرسہ حفاظ، مدرسہ سکندری، مدرسہ بلقیس، مدرسہ سلطانیہ، مدرسہ وکٹوریہ اور برصیہ کنیہ پانچ شالہ ان کے ذوق علم کی ترویج کی مشن کی نمائندگی کرتے ہیں۔ ۱۹۱۵ء میں انھوں نے اپنی چھوٹی بیٹی آصف جہاں بیگم کی یاد میں آصفیہ ٹیکنیکل اسکول قائم کیا۔ ۱۹۱۸ء میں طب یونانی کی جدید تعلیم کے لیے مدرسہ طیبہ آصفیہ اور اس کا بے حدود سنج شفا خانہ بنوایا۔ جدید طرز کے میوزیم کے ساتھ کتب خانہ حمیدیہ تعمیر کروایا۔

نواب سلطان جہاں بیگم نے قدیم و جدید کے امتزاج سے ایک ایسا متوازن نصاب جاری کیا جو مشرقی علوم کی خوبیوں کے ساتھ نئے مغربی فنون کی ضروریات پر مشتمل تھا۔ تعلیم نسواں کے تعلق سے رسالوں کو فروغ دیا اور پہلے سے قائم اشاعتی ادارے کو وسیع کیا۔ انھوں نے حاکمانہ اثر کو اشاعتِ تعلیم کے سلسلے میں استعمال کیا اور اہل بھوپال کے جملہ طبقات کو تعلیم کی طرف مائل کرتے ہوئے ان میں خودداری کا جذبہ بھی پیدا کیا۔ عورتوں کے لیے بڑے پیمانے پر تعلیم و تربیت کا انتظام کرتے ہوئے لیڈیز کلب قائم کیا۔

والی بھوپال نے اردو، فارسی، عربی اور انگریزی میں دسترس حاصل کی۔ شہ سواری اور نشانہ بازی سیکھی۔ حسن تدبیر اور پھر اپنی تصانیف اور تقاریر کے ذریعے اہل ہند خصوصاً خواتین کی زندگی تبدیل کرنے کی بے انتہا جدوجہد کی اور ان کو قدامت پسندی اور جہالت پر شرم دلائی۔ غرض کہ اہل ہند خصوصاً بھوپال کو جدید تمدن کے رنگ میں رنگنے کے لیے ہر ممکن کوشش کرتی رہیں۔ بیگم صاحبہ کو اردو زبان کے فروغ سے بھی حدودِ دلچسپی تھی۔ انھوں نے ملک کے نامور ادیبوں کی حوصلہ افزائی اور سرپرستی کی۔ انجمن ترقی اردو اور مولوی عبدالحق کی مدد کی۔ سیرت النبی کی اشاعت کا بندوبست کیا۔ خود بیگم صاحبہ اپنے زمانے کی زبردست مصنفہ تھیں۔ انھوں نے تینتالیس کتابیں تصنیف کیں اور جب تک حیات رہیں تصنیف و تالیف کا سلسلہ جاری رکھا۔ ذاتی تصانیف کے علاوہ دوسرے مصنفین و مؤلفین کی ہر ممکن مدد کی۔ اس جدوجہد سے عوام میں اردو زبان، تہذیب و ادب سے دلچسپی پیدا ہوئی اور ساتھ ہی ساتھ رہن سہن، خیالات اور تصورات میں بھی بڑی تبدیلی ہوئی۔ نتیجتاً نئے ادب کی اشاعت میں تیزی آئی۔ ۱۹۱۰ء میں پرنس آف ویلز کے جلسے میں رسم و رواج اور تکلفات کے خلاف تقریر کرتے ہوئے کہا تھا:

”مجھے ایک عرصے سے اس امر پر یقین ہے کہ اگر مسلمانوں کی تقریبات کی رسومات میں اصلاح ہو جائے تو ایک بڑی حد تک افلاس کی مصیبت دور ہو جائے گی اور ان کو گناہوں اور بد اخلاقیوں سے جو ان رسومات کا لازمی نتیجہ ہیں نجات ملے گی“۔

حسن نسواں نواب سلطان جہاں نے خواتین کو ترقی کے مواقع فراہم کرنے اور اپنی صلاحیتوں کو بروئے کار لانے کے لیے مارچ ۱۹۱۴ء میں ہندوستانی خواتین کی مصنوعات کی نمائش کا اہتمام کیا۔ یہ طبقہ نسواں کی تفریح کے ساتھ ساتھ سماجی، ذہنی، تعلیمی اور تہذیبی تربیت کے لیے بھی فال نیک تھا۔ بھوپال میں سوسائٹی اور لیڈیز کلب بھی قائم کیا وہ اپنے سینے میں ایک دردمند

دل رکھتی تھیں۔ ان کی قومی ہمدردی، فیاضی اور دریا دلی کے ثبوت ان کے وہ عطیات ہیں جو انھوں نے وقتاً فوقتاً مختلف تعلیمی اداروں اور انجمنوں کو دیئے۔

سر سید احمد خاں کی بھوپال آمد کے بعد علی گڑھ پر بھی ابر سلطانی کھل کر برساً۔ وہ اس ادارہ کو کثیر عطیات سلطانی سے نوازی رہیں۔ کانفرنس اور کالج کے نظام عمل کو بہتر بنانے کے لیے آپ کو مدعو کیا گیا۔ صاحبزادہ آفتاب احمد خاں، وائس چانسلر مسلم یونیورسٹی نے محترمہ سے سائنس کالج کا سنگ بنیاد رکھنے اور سالانہ کانوینشن میں طلباء کو نصیحت کرنے کی درخواست کی۔ اس موقع پر انھوں نے فرمایا:

”بلاشبہ مسلم یونیورسٹی علی گڑھ کو محض اپنی خوبصورت دیدہ زیب عمارت سے نہیں بلکہ اپنے شاندار نتائج سے دنیا کی یونیورسٹیوں میں ایک منفرد مقام حاصل ہے“

فی الوقت ہم صرف والی بھوپال سلطان جہاں بیگم کا ذکر کر رہے ہیں۔ موصوفہ کی ہشت پہلو شخصیت کی مثال اس ترشے ہوئے ہیرے سے دی جاسکتی ہے جس کو کسی بھی طرف سے دیکھنے پر اس کی چمک آنکھوں کو خیرہ کر دیتی ہے۔ چاہے مصنفہ کی حیثیت ہو یا سوشل ریفارمر کی، علم پروری کا ذوق ہو یا ریاست کے فرائض منصبی۔ تعلیم و تربیت کا شوق ہو یا ملک و قوم کی خدمت کا جذبہ۔ ان کی خدمات جلیلہ ہمارے دلوں میں زندہ ہیں۔ سر سید احمد خاں کو جب پہلی بار سلطان جہاں بیگم سے ملاقات کا شرف حاصل ہوا تو سر سیدی دور بین نگاہوں نے یہ دیکھ لیا تھا کہ ریاست بھوپال سے کالج کی تعمیر میں بہت مدد مل سکتی ہے۔ چنانچہ انھوں نے اپنے احباب کے ذریعے کالج کی طرف والی بھوپال کی توجہ مبذول کرانے کی سعی کی جو بہت کامیاب رہی۔ سر سید کے بعد ان کے رفقاء نے بھی اس پر عمل کیا۔

آج کا عبداللہ گزلس کالج، سلطان جہاں کی اعانت کا مرہون منت ہے۔ لڑکیوں کی تعلیم کے لیے کالج اور بورڈنگ ہاؤس کی تعمیر اور پھران کا باقاعدہ نظم و نسق۔ ایک صدی قبل اس کا تصور بھی مشکل تھا مگر شیخ محمد عبداللہ نے بیگم بھوپال کی مدد سے خواب کو حقیقت میں بدل دیا۔ وہ انہماک شکر کے طور پر اس حقیقت کا اظہار زیادہ رنگوں کے عنوان سے یوں کرتے ہیں:

”اس مدرسے کے مخالفت بھی بہت ہوئی لیکن بہت سے نیک دل انسان ایسے بھی گزرے ہیں جن کو شروع ہی سے اس مدرسے سے ہمدردی تھی۔ ان میں اکثر دنیا سے رخصت ہو گئے اور بعض اس وقت بہ قید حیات ہیں۔ میں مدرسے کی لڑکیوں سے خواہش کرتا ہوں کہ وہ رنگوں کے حق میں دعائے مغفرت کریں اور جو اس وقت موجود ہیں ان کا دلی شکر یہ ادا کریں۔ جو دنیا سے رحلت کر گئے ہیں ان میں سب سے اول علیا حضرت ہر بانینس بیگم صاحبہ بھوپال مرحومہ کا نام مبارک ہے۔ وہ فرقی نسواں کی حقیقی ہمدرد تھیں اور اس مدرسے کی بہت بڑی پشت پناہ، مربی اور محسنہ تھیں۔ ان کی ابتدائی مدد نے مدرسے کو بہت تقویت پہنچائی۔ اگر وہ شروع سے ہی دست گیری نہ فرماتیں تو مدرسے کا قائم ہونا بہت دشوار ہوتا۔ وہ تین مرتبہ تشریف لائیں اور خواتین کے بڑے بڑے جلسوں کی صدارت فرمائی اور مدرسے کا افتتاح بھی اپنے دست مبارک سے کیا۔ اپنی زندگی میں ہر کام میں مجھ کو مدد دینے کے لیے

تیار ہیں۔ دوسرے والیان ملک کے نام سفارشی خطوط بھی دیئے اور اپنی بے بہا تقریروں اور خیالات سے تعلیم نسواں کی اشاعت و ہمدردی فرمائی۔“ (انتخاب مضامین، جلد اول، ص: ۳۳-۳۴، ترتیب

م۔ ندیم علیگ، ۲۰۰۲ء)

اُس وقت یہ شاید ہندوستان کی ہی نہیں بلکہ مسلم دنیا کی پہلی ایسی درس گاہ تھی جہاں لڑکیوں کی تعلیم اور رہائش کا معقول بندوبست تھا۔ پاپامیاں نے اپنے مشاہدات و تاثرات میں اس کا بار بار ذکر کیا ہے کہ مسلم شرفاء اپنی بچیوں کو تعلیم دلوانا چاہتے تھے مگر ان کے سامنے کئی دشواریاں تھیں جن میں سرفہرست پردے کا مسئلہ تھا مگر بیگم کی کاوشوں سے یہ جھجک بھی دور ہو گئی کہ بورڈنگ ہاؤس میں تمام سہولتوں کے ساتھ پردے کا بھی انتظام کیا گیا تھا۔

سلطان جہاں بیگم نے نہ صرف لڑکیوں اور لڑکوں کی بورڈنگ ہاؤس کا سنگ بنیاد رکھا بلکہ اپنے بیٹے نواب حمید اللہ خاں کو ایم۔ اے۔ او کالج میں داخل کرایا۔ ان کے اس دانش ورانہ عمل سے ملک میں یہ پیغام پہنچا کہ علی گڑھ کالج میں تعلیم و تربیت کا معیاری انتظام ہے۔ اس سے مخالفتوں کا زور کم ہوا۔ ہندوؤں، سکھوں اور عیسائیوں نے بھی اپنے بچوں کا داخلہ کرانا شروع کیا۔ کالج کے پڑھے ہوئے طالب علموں کا تعلق دوسری ریاستوں سے ہوا۔ وہاں کے مختلف شعبوں میں ان کو اپنے علم و ہنر کو دکھانے اور علی گڑھ تحریک کو سمجھانے کا موقع ملا۔ اس سے ایک طرح کا سماجی، ثقافتی اور تعلیمی ربط بڑھا جو آج تک جاری و ساری ہے۔ علی گڑھ کو فیض پہنچانے والے مخلصین میں یقیناً سلطان جہاں بیگم صنف اول میں دیکھی جاسکتی ہیں۔

سلطانیہ اور نصر اللہ ہوٹل اور منٹوسرکل کے عبید اللہ ہال کی تعمیر کا کل خرچ کے علاوہ سلطان جہاں بیگم نے مسلم ایجوکیشنل کانفرنس کے لیے روپیہ عطا فرمایا۔ مستقل عمارت تعمیر ہو جانے سے کانفرنس کے کاموں میں بہت سہولت ہو گئی۔ اسی عمارت میں بیٹرک سرسید کے خواب کی تعبیر یعنی یونیورسٹی بنانے کی تمام کوششیں ہوئیں۔<sup>۱۸</sup> یہ عمارت آج بھی مرحومہ کی ایک مستقل یادگاری صورت میں موجود ہے۔ ۱۹۲۰ء میں جب ایم۔ اے۔ او کالج کو یونیورسٹی کا درجہ ملا تو علیا حضرت کی اعلیٰ ترین خدمات کے پیش نظر انھیں چانسلر مقرر کیا گیا۔ وہ پہلی رییسہ اور خاتون ہیں جو مسلم یونیورسٹی کی دو بار چانسلر ہوئیں ملک و ملت کی اصلاح میں لگی رہنے والی اس محسن نسواں کے کانٹو وکیشن خطبات گواہ ہیں کہ وہ یہاں کے طلبہ و طالبات کو اپنی اولاد کی مانند عزیز رکھتی تھیں۔ ان کی پریشانیوں کو سنتیں تو بے چین ہو جاتی تھیں اور ان کا تدارک کرنے کی سعی کرتی تھیں۔

حکمرانی، رعایا پروری اور علم دوستی کی اس جیتی جاگتی مثال کے فیض و کرم سے صرف بھوپال اور علی گڑھ ہی نہیں ندوہ، جامعہ ملیہ، بھوپال، لاہور اور بنارس وغیرہ کے دوسرے ادارے بھی فیض یاب ہوتے رہے ہیں۔ انھوں نے اپنے بچپن سے دوڑ حکومت میں ایسی باعمل اور بے لوث شخصیات کو جمع کر لیا تھا جو ان کے انتظامی امور کو ان کے حسب منشا انجام دیتے تھے۔ یہ ان کی اعلیٰ درجے کی انتظامی صلاحیت خدا داد کا کرشمہ تھا۔ تعلیمی خدمات پر نظر کی جائے تو تعجب ہوتا ہے کہ وہ ریاست کے کاموں میں مشغول رہ کر تصنیفی ذوق کے لیے وقت نکال لیتی تھیں۔ وسیع القلمی، دور رس اور دور بینی کی بنا پر ہی نواب سلطان جہاں بیگم بیسویں صدی میں جدید علوم و فنون خصوصاً خواتین کی تعلیم کے فروغ میں تعمیری، تعلیمی اور تخلیقی صفات کی بدولت ہر خاص و عام میں مقبول رہی ہیں۔

نواب سلطان جہاں بیگم نہ صرف بھوپال بلکہ مشرق کی وہ آخری تاجدار خاتون تھیں جن کے کارناموں پر مردسلاطین و امراء بھی رشک کر سکتے تھے۔ ربع صدی پر مشتمل ان کا دور حکومت بھوپال کی تاریخ کا زریں عہد تھا۔ وہ مشرقی و مغربی تعلیم و تمدن کا ایسا سنگم تھیں جو آج مصلحین امت کا آئیڈیل ہے۔ زندگی کے آخری ایام تک وہ خواتین کو تعلیمی جہت نیز ان کے حقوق سے آشنا

کراتی رہیں۔ ۹ جون ۱۹۲۶ء کو امور سلطنت اپنے فرزند نواب حمید اللہ خاں کے سپرد کیے اور ۱۲ مئی ۱۹۳۰ء کو اپنے مالک حقیقی سے جا ملیں۔ یہ نہ صرف ایک فرمانروائے ریاست کی موت تھی بلکہ ایک اعلیٰ درجہ کی خطیب، مصنف، مصلح قوم اور طبقہ اناس کی محسن و رہبر کی موت تھی۔ تاریخ ہند کے اوراق کو پلٹ کر دیکھیں تو مسلم خواتین میں نواب سلطان جہاں جیسی نامور مایہ ناز اور عدیم المثال خاتون ملنا مشکل ہے بالخصوص نسائی طبقہ میں وہ باعثِ صداقت رہیں گی۔

جو یہ سچ ہے کہ اچھے لوگ دنیا میں نہیں مرتے  
تو سلطان جہاں زندہ ہیں جب تک ہے جہاں باقی

### حواشی

۱۔ پرنس آف ویلز کلب کا ۱۹۰۴ء میں سنگ بنیاد رکھا گیا۔ یہ ۱۹۰۵ء میں تیار ہوا لیکن اس کا باقاعدہ افتتاح ۱۹۰۸ء میں لیڈی منٹو کے ہاتھوں ہوا۔

۲۔ نام کتاب	سن اشاعت	پبلشر
۱۔ تزکِ سلطانی	۱۳۲۸ھ/۱۹۰۰ء	مطبعِ سلطانی، ریاست بھوپال
۲۔ گوہرِ اقبال	۱۳۳۱ھ/۱۹۱۳ء	مطبعِ سلطانی، ریاست بھوپال
۳۔ ہدایاتِ سلطانی	۱۳۳۱ھ/۱۹۱۳ء	مطبعِ سلطانی، ریاست بھوپال
۴۔ خطباتِ سلطانی (حصہ اول)	۱۳۳۱ھ/۱۹۱۳ء	مطبعِ سلطانی، ریاست بھوپال
۵۔ ڈومیسٹک اکونومی	۱۳۳۱ھ/۱۹۱۳ء	مطبعِ مفید عام، آگرہ
۶۔ اخترِ اقبال	۱۳۳۲ھ/۱۹۱۴ء	مطبعِ مفید عام، آگرہ
۷۔ حیاتِ شاہجہانی	۱۳۳۲ھ/۱۹۱۴ء	مطبعِ مفید عام، آگرہ
۸۔ تذکرہ باقی	۱۳۳۳ھ/۱۹۱۵ء	مطبعِ سلطانی، دارالاقبال، ریاست بھوپال
۹۔ ہدیۃ الترویجین (خانہ داری کا پہلا حصہ)	۱۳۳۳ھ/۱۹۱۵ء	مطبعِ سلطانی، ریاست بھوپال
۱۰۔ تندرستی	۱۳۳۴ھ/۱۹۱۶ء	مطبعِ سلطانی، ریاست بھوپال
۱۱۔ حفظانِ صحت	۱۳۳۴ھ/۱۹۱۶ء	مطبعِ سلطانی، ریاست بھوپال
۱۲۔ معیشتِ خانہ داری دو حصے	۱۳۳۴ھ/۱۹۱۶ء	مطبعِ سلطانی، ریاست بھوپال
۱۳۔ معاشرت کا ذکر مبارک	۱۳۳۴ھ/۱۹۱۶ء	مطبعِ سلطانی، ریاست بھوپال
ایجوکیشنل کانفرنس، علی گڑھ		
(طبع ثانی)		
۱۴۔ ننگِ سوئٹزرلینڈ کا پہلا رسالہ	۱۳۳۴ھ/۱۹۱۶ء	مطبعِ ریاست بھوپال
۱۵۔ حیاتِ قدسی	۱۳۳۵ھ/۱۹۱۷ء	مطبعِ سلطانی، ریاست بھوپال
۱۶۔ سمیل الجنان	۱۳۳۵ھ/۱۹۱۷ء	مطبعِ سلطانی، ریاست بھوپال
۱۷۔ روضۃ الریحین (سفر نامہ حجاز)	۱۳۳۶ھ/۱۹۱۸ء	مطبعِ سلطانی، ریاست بھوپال
۱۸۔ عفتِ المسلمات	۱۳۳۶ھ/۱۹۱۸ء	مفید عام اسٹیم پریس، آگرہ
۱۹۔ سلک شہوار	۱۳۳۷ھ/۱۹۱۹ء	مطبعِ انسٹی ٹیوٹ، علی گڑھ کالج

۲۰۔ مقصد از دواج	۱۳۳۸ھ/۱۹۲۰ء	مطبع سلطانی، ریاست بھوپال
۲۱۔ سیرت مصطفیٰ	۱۳۳۸ھ/۱۹۲۰ء	مطبع سلطانی، ریاست بھوپال
۲۲۔ بچوں کی پرورش	۱۳۳۹ھ/۱۹۲۱ء	مفید عام اسٹیم پریس، آگرہ
۲۳۔ فرائض النساء	۱۳۳۹ھ/۱۹۲۱ء	مطبع سلطانی، ریاست بھوپال
۲۴۔ رہبر نسواں حصہ اول	۱۳۴۰ھ/۱۹۲۲ء	مطبع سلطانی، ریاست بھوپال
۲۵۔ اسلامیات	۱۳۴۰ھ/۱۹۲۲ء	مطبع سلطانی، ریاست بھوپال
۲۶۔ ہدایات باغبانی	۱۳۴۱ھ/۱۹۲۳ء	مطبع سلطانی، ریاست بھوپال
۲۷۔ اخلاق کی پہلی کتاب	۱۳۴۲ھ/۱۹۲۴ء	مطبع سٹشی پریس، آگرہ
۲۸۔ اخلاق کی دوسری کتاب	۱۳۴۳ھ/۱۹۲۵ء	مطبع سٹشی پریس، آگرہ
۲۹۔ اخلاق کی تیسری و چوتھی کتاب	۱۳۴۳ھ/۱۹۲۵ء	مطبع سٹشی پریس، آگرہ
۳۰۔ تربیت الاطفال	۱۳۴۶ھ/۱۹۲۸ء	مطبع سٹشی پریس، آگرہ
۳۱۔ ہدیۃ الزوجین (طبع ثانی)	۱۳۴۶ھ/۱۹۲۸ء	مطبع سٹشی پریس، آگرہ
۳۲۔ حیات سکندری	۱۳۴۸ھ/۱۹۳۰ء	سٹشی پریس، آگرہ
۳۳۔ فلسفہ اخلاق	۱۳۴۹ھ/۱۹۳۱ء	مطبع سلطانی، ریاست بھوپال
۳۴۔ توقعات و اوامر	۱۳۴۹ھ/۱۹۳۱ء	مطبع سلطانی، ریاست بھوپال
۳۵۔ مطبخ کنگ جارج	۱۳۴۹ھ/۱۹۳۱ء	سٹشی پریس، آگرہ
۳۶۔ ہدایات تیمارداری	تاریخ حسن اشاعت و مطبع درج نہیں	تاریخ حسن اشاعت و مطبع درج نہیں
۳۷۔ باغ عجیب تین حصے	تاریخ حسن اشاعت و مطبع درج نہیں	تاریخ حسن اشاعت و مطبع درج نہیں
۳۸۔ سیاحت سلطانی	تاریخ حسن اشاعت و مطبع درج نہیں	تاریخ حسن اشاعت و مطبع درج نہیں
۳۹۔ افضال الرحمن	تاریخ حسن اشاعت و مطبع درج نہیں	تاریخ حسن اشاعت و مطبع درج نہیں
۴۰۔ مدارج القرآن	(نواب سلطان جہاں بیگم کی فارسی تصنیف کا اردو میں ترجمہ کیا)	
۴۱۔ آئین سکندری	درج نہیں	حمیدیہ آرٹ پریس، بھوپال
۴۲۔ تہذیب نسواں	درج نہیں	مطبع مفید عام، آگرہ
۴۳۔ پردہ	تاریخ حسن اشاعت و مطبع درج نہیں	تاریخ حسن اشاعت و مطبع درج نہیں

۳ مسلم گزلس کالج کے مختصر تاریخی حالات، از شیخ عبداللہ، مشمولہ انتخاب مضامین شیخ محمد عبداللہ، مرتبہ: م. ندیم علیگ/محمد قاسم صدیقی، ۲۰۰۲ء

۴ ۵ دسمبر ۱۹۱۱ء کو علی گڑھ میں تعلیم نسواں کے موضوع پر منعقد ہونے والے جلسے کی صدارت فرمائی جس میں سر وجئی ناٹیڈ اور پنڈت سر لاد یوی بھی شریک ہوئیں۔ اسی سرزمین پر ۱۹۱۴ء میں لڑکیوں کے اسکول کا افتتاح کیا اور ان کے لیے بورڈنگ ہاؤس کا سنگ بنیاد رکھا (مولوگراف، بیگم سلطان جہاں، این سی پی پبلی، نئی دہلی)

۵ اس شاندار تقریب میں ملک کے مختلف صوبوں سے خواتین نے شرکت کی اور بہت دنوں تک ایک جشن کا ماحول رہا۔ نواب سلطان جہاں کو اس موقع پر سپاس نامہ پیش کیا گیا جس کے جواب میں علیا حضرت نے ایک پرمغز تقریر کی۔ اخبارات اور رسائل میں اس تقریب کا نہ صرف بہت دنوں تک چرچا رہا بلکہ اس کے دور رس نتائج بھی برآمد ہوئے۔ رفتہ رفتہ مسلم شرفاء کے خاندانوں نے اپنی بچیوں کو یہاں داخل کرایا۔ تقریب کی مکمل روداد رسالہ خاتون ماہ فروری مارچ ۱۹۱۴ء میں درج ہے۔

۶، ۷، ۸ بھوپال اور والیان بھوپال، پروفیسر صغیر افرامیم (نواب سلطان جہاں بیگم: حیات و خدمات، مختصر تعارف، مرتبہ: ڈاکٹر سیما صغیر، ص: ۵۳ تا ۵۴) مارچ ۲۰۱۳ء